

نگارشات

حکیم محمد سعید

(ہمدرد کراچی۔ ۱۷ جون ۱۹۷۹ء)

شفیق فاروقی صاحب! آپ کی خطاطی کے نمونے دیکھ کر میری روح، یادیں اور ایمان تازہ ہو گیا۔ اللہ سبحانہ و تعالیٰ آپ کے نیک کام میں برکت عطا فرمائیں۔ آمین

شمیم اختر

(ایڈیٹر، اخبار خواتین کراچی۔ ۲۸ جون ۱۹۷۹ء)

خطاطی کے یہ نمونے ایسے ہیں جو گھر میں رنگ ہی نہیں پاکیزگی بھی پیدا کرتے ہیں۔ گھر کے ماحول کو پاکیزگی کا رنگ دینے کے لئے خطاطی کے ان نمونوں میں سے ایک ہر گھر کی ضرورت ہے۔ مناظر کے نمونے بھی خوش رنگ ہیں۔ ہمارے ہاں مصوری کے میدان میں منظر کشی کی کمی کو محسوس کیا جاتا ہے۔ مصور اس کمی کو کامیابی کے ساتھ پورا کر سکتا ہے۔

شریف کمال عثمانی

(اسٹاف رپورٹر، روزنامہ حریت، کراچی۔ ۱۹۷۹ء۔ ۰۲-۰۷)

بہت اچھی پینٹنگز بنائیں ہیں۔ فن مصوری کو نئی راہ عطا کی ہے۔ خدا کرے دوسرے مصور بھی اس سے استفادہ کریں اور نیشن فروغ پائے۔

حمیرا طہر

(اخبار خواتین، کراچی۔ ۳ جولائی ۱۹۷۹ء)

شفیق فاروقی کی ہر پینٹنگ دوسری سے قدرے مختلف نظر آتی ہے وہ ہر پینٹنگ پر ایک نیا تجربہ کرتے ہوئے محسوس ہوتے ہیں تیز رنگ اور نمایاں حروف ان کے اسلوب خطاطی کی انفرادیت ہیں انہوں نے اکثر جگہ فی مہارت سے کام لیتے ہوئے ایک ہی رنگ میں لفظوں کو ابھارا ہے جس رنگ میں خطاطی کی ہے۔ اسی رنگ کے ہلکے یا گہرے شید میں پس منظر کو اجاگر کیا ہے۔ اس طرح انہوں نے متضاد رنگوں کے استعمال سے ایک نئی طرح ڈالی ہے۔ ان کی مصوری میں الفاظ ابھر کر خود اپنا مفہوم بیان کرتے ہیں یہ تصویری خطاطی اور مصوری کا ایک حسین امتزاج ہے

انور سجاد

(لاہور۔ ۷ جون ۱۹۸۰ء)

اللہ تعالیٰ اب آپ کو اس جذب کی حالت سے نکال کر پھر دنیا میں لاکھڑا کرے اور تحنیر کی وہی کیفیت طاری رہے جو اس اسم میں ہے۔

انتظار حسین

(روزنامہ مشرق، لاہور۔ ۷ جون ۱۹۸۰ء)

شفیق فاروقی کے بنائے ہوئے لفظ دیکھے اور خوش ہوا۔

سعادت خیالی

(سینئر رپورٹر، روزنامہ مشرق، لاہور۔ ۷ جون ۱۹۸۰ء)

میں بطور مہمان نمائش دیکھ کر ورطہ حیرت میں گم ہو گیا کہ ایسی پاکیزہ اسلامی مصوری نے دل کو سرور دیا ہے اور حق اور حقیقت بنا دیا ہے۔ اللہ کرے زور قلم اور زیادہ۔

ابصار عبدالحی

(۴۳-سی، جی، او-آر-۱۱۱، لاہور۔ ۱۹۸۱ء۔ ۰۷-۰۳)

یہ نامکمل تاثر ہے کہ شفیق فاروقی کی تصویری خطاطی کی نمائش ہے۔ تاثر کی تکمیل اس وقت ہوتی ہے جب یہ کہا جائے کہ شفیق فاروقی کی تفسیری خطاطی کے ارتقاء کی نمائش ہے۔ شفیق فاروقی بڑی تیزی سے اپنے جاندار اسلوب کے حصار میں آتے جا رہے ہیں۔ یہی ان کے فن کی نمائش ہے۔ انہوں نے خطاطی کو فن سے آگے لے جا کر فن لطیف کا درجہ دلوا دیا ہے۔ ان کے رنگوں میں روح آگئی ہے۔ لفظ کلام کرتے ہیں۔

اسلم کمال

(۵۶۸ جہاں زیب بلاک، علامہ اقبال ٹاؤن، لاہور۔ ۱۹۸۱ء۔ ۰۷-۰۵)

اللہ تعالیٰ بندوں کو اظہار کی کتنی صلاحیت دیتا ہے اس بات کا اظہار یہ تخلیقات ہیں۔ شفیق فاروقی کے فن کا مستقل ناظر ہوں۔ ان کو ہر نمائش میں مسلسل آگے بڑھتے ہوئے دیکھ کر بے حد مسرت ہوتی ہے۔ میں ان کی مزید کامیابی کا متمنی ہوں۔

ظہور عالم شہید

(۳-۱-۱۹۸۱ء کو پروڈ، لاہور-۱۹۸۱-۰۷-۰۵)

شفیق فاروقی کی مصورانہ خطاطی بڑی کامیاب اور موثر ہے۔ خدا انہیں مزید کامیابیوں سے سرفراز کرے۔

(لاہور-۱۹۸۲-۰۱-۰۳)

فیض احمد

اتنی اعلیٰ وارفع خیالات و احساسات کی آئینہ تصویر جو حسن عقیدت کا برملا اظہار کر رہی ہیں۔ یقیناً ایک عظیم فنکار کی فنکارانہ عظمت کی دلیل ہیں۔

(میر لاہور؛ کاشانہ قادر، ۵۰ جی۔ ٹی۔ روڈ، لاہور-۱۹۸۲-۰۱-۱۲)

بیگم فرحت شجاع الرحمن

فاروقی صاحب کی فنی تخلیقات دیکھ کر بے حد خوشی ہوئی۔ انہوں نے رنگوں کو وجدانی جذباتوں کے ساتھ کاغذ پر بکھیرا ہے۔ اللہ ازواج کی صفات کا عکس ہر رنگ میں الگ الگ نمایاں ہے۔ اللہ تعالیٰ ترقی دے۔ آمین۔

(ریڈیو پاکستان، کراچی-۱۹۸۲-۰۳-۱۳)

یاور مہدی

میں شفیق فاروقی کے فن پاروں سے بے حد متاثر ہوا ہوں۔ فاروقی صاحب اس عہد کے ایک اچھے فنکار ہیں اور ان سے ہمیں کافی اُمیدیں وابستہ ہیں۔

(۹۲-۷-۱۹۸۲-۰۳-۱۵)

انور انصاری

شفیق فاروقی صاحب نے لفظوں اور رنگوں میں جو ایک خاص قسم کا رشتہ برقرار کیا ہے وہ ان کی انفرادیت ہے۔ پس منظر اور پیش منظر کو باہم منظم کر کے آپ کی خطاطی میں جو معنی اجاگر ہوتے ہیں وہ بڑے متاثر کن ہیں۔ لفظوں کی تراش خراش اور رنگوں کے بہاؤ سے جہاں آبشاروں کی مدھر آواز محسوس ہوتی ہے وہیں دیکھنے والا اس منظر میں گم سم ہو جاتا ہے اور اس پر سحر طاری ہو جاتا ہے۔

(کراچی-۱۹۸۲-۰۳-۱۵)

جگن ناتھ آزاد

یوں تو دنیا کے مختلف حصوں میں متعدد نمائشیں میں نے دیکھیں ہیں لیکن اس نمائش میں مجھے ایک نئی بات نظر آئی ہے۔ موضوع کے تصویروں پر نہ مسلط کیا گیا ہے۔ اور نہ ہی موضوع اور رنگوں میں پیوند کاری کی گئی ہے بلکہ ایسا محسوس ہوتا ہے جیسے رنگوں کی آمیزش سے الفاظ کی تخلیق ہو رہی ہو۔ میرے نزدیک فن کا یہ ایک اچھوتا نمونہ ہے اور اس بات کی ضرورت ہے کہ یہ نمائش برصغیر کے مختلف حصوں میں دکھائی جائے۔ یہ نمائش مصوری کی نمائشوں میں ایک نئے دور کا اضافہ کر رہی ہے۔ میں شفیق فاروقی صاحب کو اس تخلیقی فن پر مبارکباد دیتا ہوں۔

(کراچی-۱۹۸۲-۰۳-۱۵)

رئیس امروہی

آج عزیز دوست جناب جگن ناتھ آزاد کے ساتھ جناب شفیق فاروقی کے تصویر تخیلات و تصورات کو دیکھنے کی سعادت نصیب ہوئی۔ انہوں نے صفات الہی کی تجلیات کو نقوش، خطوط، توسین اور رنگ کی شکل میں تصویر کیا ہے۔ اک جذبہ بے اختیار شوق ہے جو ان پینٹنگز سے نمایاں ہیں۔ الوہی استعارات، تخیل انگیز پس منظر اور پیش منظر۔ حقیقت یہ ہے کہ الہامی خطاطی کی اک نئی قسم ہے جسے شفیق فاروقی نے متعارف کرایا ہے۔ ذہن پر عجب اثر پڑا۔

(اعظم منزل، ناظم آباد نبرا، کراچی-۱۹۸۲-۰۳-۱۸)

مہتاب امر

شفیق صاحب کی پینٹنگز دیکھنے کے بعد خوشی کا احساس پیدا ہوتا ہے کیونکہ انہوں نے رنگوں اور قرآنی الفاظ کو خوبصورتی سے کیونس پر منتقل کیا ہے۔ رنگوں اور قرآنی الفاظ میں جو ردھم ہے وہ صرف شفیق صاحب کی پینٹنگز دیکھنے سے ملتا ہے۔

(۲۰-۰۳-۱۹۸۲)

نور الحسن جعفری

رنگوں کے امتزاج میں اللہ تعالیٰ کے قدرت کی جھلک دیکھی۔

(۲۱-۰۳-۱۹۸۲)

آذر زوی

محبت و خلوص کے پیکر! محنت و جدوجہد کے قائل!! ظاہر ہے کامیابی اور کامرانی آپ کا مقدر ہے۔ دعاؤں کے ساتھ

قدوس مرزا

(این-سی-اے، لاہور۔ ۱۹۸۵-۰۳-۲۴)

بہت افضل نمائش ہے۔

بیگم سعیدہ وحید

(فاطمہ میموریل ہسپتال، لاہور۔ ۱۹۸۲-۰۱-۰۴)

فاروقی صاحب کی Calligraphy دیکھ کر صحیح معنوں میں مسرت ہوئی۔ انکا آرٹ قابل ستائش ہے۔

بیگم سلمیٰ تصدق حسین

کلام الہی اور رازہائے آفرینش کا اظہار رنگوں میں پیش کرنا انتہائی مشکل کام ہے جسے عزیز شفیق فاروقی نے کمال چابک دستی سے کیونوس پر نقش کیا ہے۔ آپ نے قرآن پاک کی آیات کے معنی کو اپنے حسین تصورات سے اور بھی زیادہ حسین بنا دیا ہے۔ یہ نادر نمونے ایک قیمتی اثاثہ ہیں اور مصوری کی کوشش نہایت قابل ستائش ہے

انور سدید

شفیق فاروقی صاحب کی نمائش جنت نظارہ ہے۔ انہوں نے لفظ کے معنی کو اس کے بطون سے ابھارا ہے اور اس کے مفہوم کو رنگوں کی جواں میں متحرک کر دیا ہے۔ تخلیق عمل کی یہ معراج ان کی ہر تصویر میں موجود ہے۔

محمود الحسن رومی

آرٹس برادری میں شفیق فاروقی بہت زیادہ کام کرنے والے ہیں۔

تاج سعید (پشاور، ۶ مارچ ۱۹۸۱)

فاروقی کا پیٹ کرنے کا جداگانہ انداز دلوں میں اتر جانے والا ہے۔ ان کو صرف پیٹ کرنے اور ان کی اشکال کو نئی معنویت دیتے ہیں جو کمال حاصل ہے وہ ان ہی کا حصہ ہے۔ ان کی پینٹنگ دیکھ کر ایسا معلوم ہوتا ہے کہ حروف خود ہم سے ہم کلام ہیں۔

لطیف کاشمیری (مری)

شفیق فاروقی ایک کہنہ مشق مصور اور خطاط ہیں جو رنگوں کے استعمال پر قدرت رکھتے ہیں اور اپنے موضوعات کو رنگوں کے قالب میں ڈھالنے میں بڑی مہارت رکھتے ہیں۔ ان کی محنت اور فنکارانہ لگن سادگی اور بے ریاہی نے ان کی شخصیت میں خلوص و محبت کا ایک سمندر موجزن کر دیا ہے۔

اشفاق احمد (تلکین شاہ)

شفیق کی تصاویر میں رنگ اس طرح ملتے ہیں جیسے مدد سے بچھرے ہوئے دو دوست آپس میں ملتے ہیں۔

حوالہ جات

مصنف: مولانا سید ابوالاعلیٰ مودودی

مصنف: مولانا سید ابوالاعلیٰ مودودی

قرآن کی چار بنیادی اصطلاحیں

الاسماء الحسنی

1. نام کتاب:

2. نام کتاب: